

# تبرکات کی شرعی حیثیت

☆ ڈاکٹر محمد عبدالعلی اچکزئی

## Abstract

The legal status of seeking blessings (barakat) Lexically, barakat and tabarruk mean increase, blessedness and goodness. Technically, the words connote inward benefit and increase even if they are not outwardly apparent. At times something is short in quantity but it seems greater in amount due to baraka - The divine blessing, from the time of the Prophet(SAW) of Allah to date, the Muslims have been benefiting from the blessings of the righteous. Scores of verses from the Qur'an and traditions of the Holy Prophet(SAW) established the permissibility of seeking benefit from the pious. Traditions tell us that the Companions used to seek divine blessings through the perspiration of the Prophet(SAW) and anything associated with his person. The lives of the Muslim saints also enlighten us on the validity of seeking blessings from the relics of the pious predecessors.

**Keywords:** barakat, tabarruk, divine blessing, blessings of the righteous.

## تبرک کا مفہوم

برکت اور تبرک عربی زبان کے الفاظ ہیں، برکت کا لغوی معنی زیادتی، نیک بختی اور خیر الہی کے ہیں، شرعی اصطلاح میں باطنی نفع اور زیادتی کو برکت کہا جاتا ہے اگرچہ ظاہر میں زیادتی نہ ہو، یعنی شرعی اعتبار سے برکت کا مفہوم یہ ہے کہ ”کوئی چیز اپنی قلت کے باوجود افادیت و نفع بخش ہونے میں زیادہ ثابت ہو۔“ پھر اسی سے تبرک ہے، یعنی کسی چیز سے برکت اور باطنی نفع حاصل کرنا۔

امام راغب اصفہانی نے البرکة کے معنی یوں بیان کئے ہیں: البرکة کے معنی کسی شے میں خیر الہی ثابت ہونے کے ہیں، قرآن حکیم میں ہے: لَفَتَّحْنَا عَلَيْهِم بَرَكَاتٍ مِنَ السَّمَاءِ وَالْأَرْضِ (۱) ”ہم ان پر آسمان اور زمین کی برکات کے دروازے کھول دیتے۔“ یہاں برکات سے مراد بارش کا پانی ہے اور چونکہ بارش کے پانی میں اس طرح خیر ثابت ہوتی ہے۔ جس طرح کہ حوض میں پانی ٹھہر جاتا ہے اس لئے بارش کو برکات سے تعبیر کیا جاتا ہے، المبارک ہر وہ چیز جس میں خیر و برکت پائی جائے اور خیر الہی چونکہ غیر محسوس طریقہ پر صادر ہوتی ہے اور بے شمار طریقوں پر پائی جاتی ہے اس لئے ہر اس چیز کو جس میں غیر محسوس

زیادتی محسوس ہو اسے مبارک (بابرکت) کہا جاتا ہے اور حدیث میں جو مروی ہے لاینقص مال من صدقۃ (۲) ”صدقہ سے مال کم نہیں ہوتا، تو اس سے بھی اسی طرف اشارہ کیا گیا ہے، ورنہ حسی نقصان حسی کی نفی نہیں ہے جیسا کہ بعض لوگوں نے اعتراض کیا ہے۔ (۳)

حضور اکرم ﷺ کے دور سے آج تک تمام اہل حق تبرک بآثار الصالحین کے قائل رہے ہیں، اللہ تعالیٰ کا فرمان ہے۔  
وَقَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ مِّن رَّبِّكُمْ وَبَقِيَّةٌ مِّمَّا تَرَكَ آلُ مُوسَىٰ  
وَأَلْ هَارُونَ تَحْمِلُهُ الْمَلَائِكَةُ (۴)

”اور کہا بنی اسرائیل سے ان کے نبی نے اس (طاہوت) کی سلطنت کی نشانی یہ ہے کہ تمہارے پاس ایک صندوق آیا ہے جس میں تمہارے رب کی طرف سے تسلی خاطر اور کچھ بچی ہوئی چیزیں ہیں، ان میں سے جو موسیٰ اور ہارون کی اولاد چھوڑ گئی تھی۔ اس کو فرشتے اٹھائے ہوں گے۔“

مفسرین درجہ بالا آیات کے بارے میں بیان کیا کہ بنی اسرائیل میں ایک صندوق چلا آتا تھا، اس میں حضرت موسیٰ علیہ السلام وغیرہ انبیاء کے تبرکات تھے۔ بنی اسرائیل اس صندوق کو لڑائی میں آگے رکھتے، اللہ اس کی برکت سے فتح دیتا۔ یہ تبرکات کیا تھے؟ مفسرین نے یوں وضاحت کی ہے کہ ان سے مراد پتھر کی وہ تختیاں ہیں، جو طور سینا پر اللہ تعالیٰ نے حضرت موسیٰ کو دی تھیں۔ نیز ایک بوتل میں من (ایک قسم کی آسمانی غذا جو بنی اسرائیل پر نازل ہوتی تھی) بھر کر اس میں رکھ دیا گیا تھا اور غالباً حضرت موسیٰ علیہ السلام کا وہ عصا بھی اس صندوق کے اندر تھا، جو اللہ کے عظیم الشان معجزات کا مظہر بنا تھا۔ (۵)

مفسرین وفقہاء نے مندرجہ بالا آیت سے یوں استدلال کیا ہے کہ انبیاء و صالحین کے تبرکات یقیناً باذن اللہ اہمیت و افادیت رکھتے ہیں، بشرطیکہ وہ واقعی تبرکات ہوں، جیسا کہ مولانا اشرف علی تھانوی نے پیش نظر آیت کے حوالے سے تبرک کے جواز پر یوں استدلال کیا ہے:

فيه التبرک بآثار الصالحین. (۶)

”اس میں اصل ہے آثار صالحین سے برکت حاصل کرنے کی۔“

تفسیر مظہری میں اس مسئلہ کی یوں وضاحت کی گئی ہے:

ولاشک ان بذکر اللہ تعالیٰ ورؤية اثار الصالحین من الانبیاء واتباعهم تطمئن القلوب وتذهب عنها وساوس الشیطان. (۷)

”اس میں شک نہیں ہے کہ اللہ کا ذکر کرنے اور انبیاء اور ان کے پیروکاروں میں سے نیک لوگوں کے آثار دیکھنے سے دلوں کو اطمینان ہو جاتا ہے اور شیطانی وسوسے جاتے رہتے ہیں۔“

ایسر التفاسیر میں تبرکات کی یوں تحقیق کی ہے::

مشروعیة التبرک بما جعله اللہ تعالیٰ مبارکاً. والتبرک التماس البرکة حسب بیان الرسول

صلی اللہ علیہ وسلم و تعلیمہ. (۸)

”جس چیز کو اللہ تعالیٰ نے مبارک ٹھہرایا ہے، اس سے برکت حاصل کرنا مشروع ہے اور تبرک کا مطلب رسول ﷺ کے بیان اور تعلیم کے موافق برکت طلب کرنا ہے۔“

مذکورہ آیت کے علاوہ دیگر قرآنی آیات سے بھی تبرکات کی اہمیت و افادیت واضح ہوتی ہے، مثلاً:

(۱) اِذْهَبُوا بِقَمِيصِي هَذَا فَاَلْفُوهُ عَلَيَّ وَجِهَ اَبِي يَاتِ بَصِيْرًا. (۹)

”(یوسف علیہ السلام نے کہا: میرا یہ کرتہ لے جاؤ اور اس کو میرے باپ کے منہ پر ڈالو کہ چلا آئے آنکھوں سے دیکھتا ہوا۔“

یہ کرتہ تاریخی حیثیت رکھتا تھا، جس وقت نمرود نے حضرت ابراہیم علیہ السلام کو برہنہ کر کے آگ میں ڈالا، اللہ تعالیٰ نے ان کے پہننے کے لیے جبرائیل علیہ السلام کے ذریعہ جنت کا کرتہ بھیجا، جس کو آپ نے پہنا تو وہ آگ برد و سلام بن گئی۔ یہ کرتہ حضرت ابراہیم علیہ السلام کی وفات کے بعد حضرت اسحاق علیہ السلام کے پاس رہا، اسحاق علیہ السلام کی وفات کے بعد حضرت یعقوب علیہ السلام کے پاس رہا، حضرت یعقوب علیہ السلام نے اس کو ایک متبرک شے کی حیثیت سے حضرت یوسف علیہ السلام کو دے دیا تھا، حضرت یوسف علیہ السلام کے پاس برابر محفوظ چلا آیا، یہاں تک کہ حضرت جبرائیل علیہ السلام کے مشورے سے آپ نے اسے اپنے والد کے پاس بھیج دیا۔ (۱۰)

پھر یہی قمیص لے کر برادران یوسف پر مشتمل قافلہ جب مصر سے نکلا تو اس کی خوشبو مصر سے اڑھائی سو میل کے فاصلہ پر کنعان میں موجود حضرت یعقوب کے مشام جان کو معطر کرنے لگی، جیسا کہ ارشاد باری تعالیٰ ہے:

وَلَمَّا فَصَلَتِ الْعِيْرُ قَالَ اَبُوهُمْ اِنِّي لَا جِدُ رِيْحَ يُوْسُفَ. (۱۱)

”اور جب جدا ہوا قافلہ کہا ان کے باپ نے، میں پاتا ہوں یوسف کی۔“

اور پھر اسی کرتہ کو حضرت یعقوب علیہ السلام کے چہرہ پر ڈالنا تھا کہ گئی ہوئی بینائی واپس آگئی، اسی کو فرمایا:

فَلَمَّا اَنَّ جَاءَ الْبَشِيْرُ اَلْفَهُ عَلَيَّ وَجِهَهُ فَارْتَدَّ بَصِيْرًا. (۱۲)

”پر جب پہنچا خوشخبری والا ڈالا اس نے وہ کرتہ اس کے منہ پر، پھر لوٹ کر ہو گیا دیکھنے والا۔“

(۲) جب حضرت موسیٰ علیہ السلام وادی طوی میں پہنچے تو اللہ تعالیٰ کی طرف سے یہ حکم ہوا:

فَاخْلَعْ نَعْلَيْكَ اِنَّكَ بِالْوَادِ الْمُقَدَّسِ طُوًى. (۱۳)

”سو اتار ڈال اپنی جوتیاں، تو پاک میدان میں ہے۔“

مفسرین نے اس کا سبب یہی لکھا ہے کہ حضرت موسیٰ علیہ السلام ننگے پاؤں ہو کر براہ راست اس متبرک مقام کی برکت سے فیض یاب ہوئے۔

قرآن حکیم کے علاوہ احادیث سے بھی متبرک اور مقدس مقامات اور اشیاء سے برکت حاصل کرنا ثابت ہے۔ کتب حدیث میں ایسے بے شمار واقعات درج ہیں جن سے ثابت ہوتا ہے کہ صحابہ کرام رضی اللہ عنہم حضور ﷺ کے تبرکات اور آپ کی

باقیات کا بے انتہا اہتمام کرتے تھے اور ان سے برکت حاصل کرتے تھے، مثلاً:

نبی کریم ﷺ کے بچے ہوئے وضوء کے پانی سے برکت حاصل کرنے سے متعلق امام بخاری یہ روایت نقل کرتے ہیں:

۱۔ وَاِذَا تَوَضَّأَ النَّبِيُّ صَلَّى اللَّهُ عَلَيْهِ وَسَلَّمَ كَمَا دُوِا يُقْتَلُونَ عَلَيَّ وَضُوئَهُ. (۱۴)

”جب حضور صلی اللہ علیہ وسلم وضو فرمایا کرتے تھے، تو آپ ﷺ کے بچے ہوئے وضوء کے پانی پر صحابہؓ جھگڑنے کے قریب ہو جاتے تھے۔“ (یعنی صحابہ آپ ﷺ کے وضوء کے بقیہ پانی کو حاصل کرنا چاہتے تھے اور اس کوشش میں ایک دوسرے پر سبقت کرتے تھے، تاکہ اس تبرک سے وہ فیضیاب ہو سکیں)

۲۔ روایات سے ثابت ہے کہ صحابہ کرامؓ حضور ﷺ کا مستعمل پانی بطور تبرک اپنے جسموں پر لگایا کرتے تھے، جیسا کہ حضرت ابو موسیٰ روایت کرتے ہیں:

دعا النبى صلى الله عليه وسلم بقدرح فيه ماء فغسل يديه ووجهه فيه ومج فيه ثم قال لهما اشربا منه وافرغا على وجوهكما ونحوركما (۱۵)

”نبی صلی اللہ علی وسلم نے ایک پیالہ منگوا یا جس میں پانی تھا، اس سے آپ ﷺ نے اپنے ہاتھ دھوئے اور اس پیالہ میں منہ دھویا اور اس میں کلی فرمائی، پھر فرمایا تم دونوں (حضرت ابو موسیٰ اشعری اور حضرت بلالؓ) اس کو پی لو اور اپنے چہروں اور سینوں پر ڈال لو۔“

۳۔ صحابہ کرامؓ اس مستعمل پانی کو نہ صرف جسموں پر لگایا کرتے تھے، بلکہ اسے پیا بھی کرتے تھے، جیسا کہ مذکورہ بالا روایت کے علاوہ حضرت سائب بن یزید رضی اللہ کی درج ذیل روایت سے بھی اس کا اثبات ہوتا ہے، وہ کہتے ہیں:

ثم توضع فشربت من وضوئه. (۱۶)

”پھر آپ ﷺ نے وضو کیا اور میں نے آپ ﷺ کے وضوء کا پانی پیا۔ (یعنی جو پانی آپ ﷺ نے وضوء کے لئے استعمال فرمایا، میں نے وہ پی لیا)

۴۔ صحابہ کرامؓ دوسری چیزوں کی طرح حضور ﷺ کے موئے مبارک کو حاصل کرنے اور پھر انہیں محفوظ کرنے میں بھی بے انتہا دلچسپی رکھتے تھے کہ ان سے برکت حاصل کی جائے، جیسا کہ حضرت انسؓ روایت کرتے ہیں:

ان رسول الله صلى الله عليه وسلم لما حلق رأسه كان ابو طلحة أول من اخذ من شعره. (۱۷)

”رسول اللہ ﷺ نے جب اپنا سر مبارک منڈوا یا، تو ابو طلحہؓ سب سے پہلے صحابیؓ تھے کہ جس نے حضور ﷺ کے بال مبارک لے لیے۔“

۵۔ اسی طرح حضرت انس رضی اللہ عنہ سے روایت ہے:

لقد رأيت رسول الله صلى الله عليه وسلم والحلاق يحلقه واطاف به اصحابه فما يريدون ان تقع شعرة الا في يد رجل. (۱۸)

”میں نے دیکھا کہ حلاق (نائی) آپ ﷺ کے بال مبارک تراش رہا ہے اور صحابہ کرام آپ ﷺ کے ارد گرد جمع ہیں، سب یہی چاہتے تھے کہ آپ ﷺ کا کوئی بال زمین پر نہ گرے، بلکہ کسی صحابی کے ہاتھ میں پڑے۔“

۶۔ امام بخاری نے روایت کیا ہے کہ ام المؤمنین حضرت ام سلمہؓ نے ایک شیشی میں نبی کریم ﷺ کے کچھ بال محفوظ رکھے تھے، جن کی برکت سے لوگ مختلف امراض سے شفا حاصل کیا کرتے تھے، حدیث کے الفاظ ہیں:

عن عثمان بن عبد اللہ بن موهب قال ارسلني اهلي الي ام سلمة بقدرح من ماء وقبض اسرائيل ثلاث اصابع من قصعة فيه شعر من شعر النبي صلى الله عليه وسلم وكان اذا اصاب الانسان عين او شىء بعث اليها مخضبه. (۱۹)

حضرت عثمان بن عبد اللہ بن موهبؓ نے بیان کیا کہ میرے گھر والوں نے ام سلمہؓ کے پاس پانی کا ایک پیالہ دے کر بھیجا (راوی حدیث) اسرائیل نے تین انگلیاں پکڑ کر اشارہ کیا کہ (ان کے برابر) نبی کریم ﷺ کا ایک بال تھا اور جب کسی کو نظر لگ جاتی یا اور کوئی بیماری ہو جاتی تو وہ ام المؤمنین کے پاس پانی کا برتن بھیج دیتا تھا (وہ اس میں آپ ﷺ کے بال ڈبو کر پانی واپس کر دیتے اور وہ صحابیؓ اسے پی لیتا تھا، اس سے صحابہؓ مقصد اس بال کے وسیلے سے برکت حاصل کرنا اور مرض سے شفا پانا ہوتا تھا۔ (۲۰)

۷۔ حضرت کبشہؓ نے مشک کے اس حصے کا چمڑہ کاٹ کر رکھ لیا تھا، جس پر آپ صلی اللہ علیہ وسلم کا دہن مبارک لگا تھا، جیسا کہ وہ بیان کرتی ہے:

ان رسول الله صلى الله عليه وسلم دخل عليها وعندها قربة معلقة فيشرب منها وهو قائم فقطعت فم القربة تبتغي بركة موضع في رسول الله صلى الله عليه وسلم (۲۱)

”ایک دن رسول اللہ ﷺ ان کے گھر تشریف لائے، ان کے پاس ایک لٹکی ہوئی مشک تھی، آپ ﷺ نے کھڑے کھڑے مشک کے منہ سے پانی لیا، چنانچہ میں نے مشک کے منہ کو کاٹ لیا، مطلب یہ ہے کہ مشک کے منہ کے جتنے حصے پر آپ کا دہن مبارک لگا تھا، اس نے اتنے حصے کا چمڑہ کاٹ کر رکھ لیا اور یہ اس نے تبرک کی غرض سے کیا۔“

۸۔ ہجرت کے بعد رسول اللہ ﷺ حضرت ابو ایوب انصاریؓ کے مکان میں ٹھہرے ہوئے تھے، حضرت ابو ایوبؓ نبی کریم ﷺ کے لئے کھانا تیار کرتے تھے، رسول اللہ ﷺ جس برتن میں کھانا تناول فرماتے تھے، اسے واپس کرتے تو بچے ہوئے کھانے میں حضرت ابو ایوبؓ اور ان کی بیوی آپؐ کی انگلیوں کے نشانات تلاش کرتے تھے اور برکت کے حصول کے لئے اسی جگہ سے کھاتے تھے، جہاں آپ ﷺ نے کھایا تھا، حدیث کے الفاظ ہیں:

”فكان (ابو ايوب) يصنع للنبي صلى الله عليه وسلم طعاماً فاذا جئ به اليه سأل عن موضع اصابعه فيتبع موضع اصابعه. (۲۲)

”حضرت ابو ایوبؓ حضور ﷺ کے لئے کھانا تیار کرتے تھے، پھر جب کھانا حضور ﷺ کے پاس سے (بچ کر واپس) آتا

تو ابویوبؓ آپ کی انگلیوں کی جگہوں کا پوچھتے اور تلاش کرتے کہ حضور ﷺ نے کس جگہ انگلیاں لگا کر کھایا ہے (وہیں سے وہ برکت کے حصول کے لئے کھاتے)

۹۔ حضرت انس بن مالکؓ سے روایت ہے کہ رسول اللہ ﷺ ام سلمہ کے گھر جاتے اور ان کے بچھونے پر آرام فرماتے، وہ وہاں نہیں ہوتیں، ایک دن آپ ﷺ تشریف لائے اور ان کے بچھونے پر سورہ ہے، وہ آئیں تو لوگوں نے کہا: رسول اللہ ﷺ تمہارے گھر میں تمہارے بچھونے پر آرام فرما رہے ہیں، یہ سن کر وہ آئیں، دیکھا تو آپ ﷺ کو پسینہ آیا ہے اور آپ کا پسینہ چمڑے کے بچھونے پر جمع ہو گیا ہے، ام سلمہ نے اپنا ڈبہ کھولا اور پسینہ پونچھ پونچھ کر شیشیوں میں بھرنے لگیں، رسول اللہ ﷺ گھبرا کر اٹھ بیٹھے اور فرمایا:

”ماتصنعین یا ام سلمہ؟ فقالت: یا رسول اللہ! نرجویر کتہ لیصینا. قال: اصبت. (۲۳)

”کیا کرتی ہے اے ام سلمہ؟ انہوں نے کہا: یا رسول اللہ! ہم برکت کے لئے لیتے ہیں، اپنے بچوں کے لئے، آپ نے فرمایا: تو نے ٹھیک کیا۔“

۱۰. وعن انس بن مالک قال کان رسول اللہ صلی اللہ علیہ وسلم اذا صلّی الغداة جاء خدم المدينة بانیتهم فیها الماء فمایوتی باناء الاغمس یدہ وربما جائتہ فی الغداة الباردة فیغمس یدہ فیہا. (۲۴)

”حضرت انس بن مالکؓ سے روایت ہے کہ رسول اللہ ﷺ جب صبح کی نماز پڑھتے تو مدینے کے خادم اپنے برتنوں میں پانی ڈال کر آتے، پھر جو برتن آپ ﷺ کے پاس آتا آپ اپنا ہاتھ اس میں ڈبو دیتے اور کبھی سردی کے دن میں بھی اتفاق ہوتا تو آپ ہاتھ ڈبو دیتے۔“

اس روایت کی تشریح میں امام نووی لکھتے ہیں:

وفیہ التبرک بآثار الصالحین و بیان ما كانت الصحابة علیہ من التبرک بآثارہ صلی اللہ علیہ وسلم. (۲۵)

”اس حدیث سے معلوم ہوا کہ آثار صالحین میں سے برکت لینا درست ہے اور صحابہؓ آپ ﷺ کے آثار شریف سے برکت لیتے تھے۔“

۱۱۔ حضرت اسماء بنت ابی بکرؓ سے روایت ہے کہ رسول اللہ ﷺ کے وصال کے بعد وہ آپ ﷺ کے ایک جبہ کے ذریعے شفا حاصل کرتی تھیں، وہ فرماتی ہیں:

کان النبی صلی اللہ علیہ وسلم یلبسها ونحن نغسلها للمرضی نستسقی بہا. (۲۶)

”رسول کریم ﷺ اس جبہ کو (کبھی کبھی) پہن لیا کرتے تھے، ہم اس کو بیماروں کے لئے دھوتے ہیں (یعنی اس کے دھوئے پانی بیماروں کو پلاتے ہیں) اور اس کے ذریعے شفا حاصل کرتے ہیں۔“

۱۲۔ اسی طرح ابولقاسم بن المأمون سے روایت ہے:

كانت عندنا قسعة من قساع النبي صلى الله عليه وسلم فكنا نجعل فيها الماء للمرضى فيستشفون بها. (۲۷)

”ہمارے پاس رسول اللہ ﷺ کے پیالوں میں سے ایک پیالہ تھا، ہم اس میں بغرض شفاء بیماروں کو پانی پلایا کرتے تھے۔“

۱۳۔ صحابہ کرام نبی کریم ﷺ کے چلنے پھرنے اور نشست و برخاست کی جگہوں سے برکت حاصل کیا کرتے تھے، جیسا

کہ حضرت عبداللہ بن عمرؓ کے متعلق منقول ہے کہ جس راستے سے حضور اکرم ﷺ کسی زمانے میں گزرے ہوں اور کسی جگہ

آپ ﷺ نے پڑاؤ ڈالا ہو، یا آپ ﷺ نے نماز پڑھی ہو، یا لیٹے ہوں، یا کھڑے ہوئے، یا کسی سے ضروری گفتگو کی ہو، تو حضرت

عبداللہ بن عمر جب کبھی اسی راستے سے گذرتے تو جہاں جہاں حضور ﷺ نے قیام کیا ہوا تھا، حضرت عبداللہ بن عمرؓ بھی وہیں قیام

فرماتے، اور جس جگہ کبھی حضور ﷺ ٹھہرے تھے آپ بھی وہیں ٹھہرتے اور جس جگہ حضور ﷺ نے نماز پڑھی تھی، حضرت

عبداللہ بن عمرؓ بھی وہیں آکر تبرک کھڑے ہو کر نماز ادا کرتے۔ (۲۸) اسی طرح حضرت عبداللہ بن عمرؓ کے بارے میں روایت کہ منبر

شریف میں جو جگہ رسول اللہ ﷺ کے بیٹھنے کی تھی، اسے ہاتھ سے مس کرتے اور پھر اسی ہاتھ کو اپنے چہرے پر پھیر لیتے۔ (۲۹)

۱۴۔ حضرت عتبان بن مالکؓ کے متعلق حدیث میں ہے کہ ان کی نظر کمزور ہو گئی تھی، تو انہوں نے حضور ﷺ کو اپنے

گھر بلایا اور ایک جگہ آپ ﷺ سے نماز پڑھوائی اور پھر پوری زندگی اسی جگہ نماز پڑھتے رہے، جیسا کہ امام مسلم روایت کرتے ہیں:

قال (عتبان) اصابني في بصرى بعض الشيء فبعثت الي رسول الله صلى الله عليه وسلم اني

احب ان تاتيني تصلي في منزلي فاتخذت مصلي قال فاتي النبي صلى الله عليه وسلم ومن شاء

الله من اصحابه فدخل وهو يصلي في منزلي. (۳۰)

”حضرت عتبانؓ نے کہا کہ میری نگاہ میں کچھ کمزوری ہو گئی، میں نے رسول اللہ ﷺ کے پاس کہلا بھیجا کہ میں چاہتا ہوں

آپ میرے مکان پر تشریف لا کر کسی جگہ نماز پڑھیں تاکہ میں اس جگہ کو مصلی بنا لوں (یعنی ہمیشہ وہیں نماز پڑھا کروں یہ

درخواست اس لئے کی کہ آنکھ میں کمزوری ہو جانے کی وجہ سے مسجد نبوی میں ان کا آنا دشوار تھا) تو رسول اللہ ﷺ

تشریف لائے اور جن کو خدا نے چاہا اپنے اصحاب میں سے ساتھ لائے، آپ ﷺ اندر آئے اور نماز پڑھنے لگے۔“

اس حدیث کو امام بخاری نے بھی بعض الفاظ کے تغیر کیساتھ نقل کیا ہے (۳۱) اس حدیث کی شرح میں علامہ عینی لکھتے ہیں:

وفيه تبرك بمصلي الصالحين ومساجد الفاضلين وفيه ان من دعامن الصلحاء الى شيء

بتبرك به منه فله ان يجيب اليه اذا امن العجب. (۳۲)

”اس حدیث میں صالحین کی جائے نماز سے تبرک اور اہل فضل کے سجدے کی جگہ کی تبرک کا جواز معلوم ہوتا ہے اور یہ بھی

کہ اگر کوئی کسی نیک صالح آدمی کو کسی چیز کے لئے بلائے کہ ان سے تبرک حاصل کریں تو اس کو یہ دعوت قبول کرنی چاہئے،

جب اس میں فخر و غرور سے حفاظت ہو۔“

۱۵۔ حضرت انس بن مالکؓ نے پورے دس سال نبی کریم ﷺ کی خدمت میں گزارے، فرماتے ہیں کہ میرے سر میں چوٹی نما بال تھے اور سر کے دوسرے بالوں سے یہ بڑھ گئے تھے، میں نے چاہا کہ ان کو دوسرے بالوں کے ساتھ برابر کر دیا جائے اور کاٹ دئے جائیں، مگر میری والدہ نے انکار کر دیا اور کہا کہ قسم بخدا میں اس کو ہرگز نہیں کاٹوں گی اور اس کو بطور تبرک کے چھوڑ دوں گی، اس لئے کہ ان بالوں کے ساتھ حضور ﷺ کے ہاتھ مس ہو گئے ہیں اور حضور ﷺ ان بالوں کو پکڑتے تھے، حدیث کے الفاظ کچھ اس طرح سے ہیں:

عن انس بن مالکؓ قال كانت لي ذؤابة فقالت لي أُمِّي لا اجزها، كان رسول الله صلى الله عليه وسلم يمدها ويأخذ بها. (۳۳)

”حضرت انس بن مالکؓ فرماتے ہیں کہ میرے سر میں ایک مینڈھی تھی (یعنی ابھرے ہوئے لمبے بال تھے) میری والدہ نے کہا کہ میں اس کو نہیں کاٹوں گی کہ حضور ﷺ اس کو کھینچتے اور پکڑتے تھے۔“  
اس حدیث کی تشریح کرتے ہوئے مولانا خلیل احمد سہارنپوری لکھتے ہیں:

وهذا من تلطفه بخادمه وحسن عشرته وفيه تبرك باثار الصالحين والاحتراس على ادخار مال المسوه بايديهم او جلسوا عليه او كان من لباسهم. (۳۴)

”اس حدیث سے حضور ﷺ کا اپنے خادم کے ساتھ مہربانی اور حسن معاشرت کا اظہار ہوتا ہے اور اس میں برکت ہے اور اس میں تبرک باثار الصالحین کا صحیح ہونا بھی معلوم ہوتا ہے اور جن چیزوں کو ان کے ہاتھ مس کریں، ان کی حفاظت کا حریص ہونا بھی معلوم ہوتا ہے، یا وہ اہل اللہ و صالحین جس چیز پر بیٹھے ہوں یا جو ان کے لباس میں سے ہو۔“  
خلاصہ یہ کہ اس طرح کے بے شمار واقعات کتب حدیث میں درج ہیں، جن سے ثابت ہوتا ہے کہ صحابہ کرامؓ نبی اکرم ﷺ کے ہر تبرک کو استعمال میں لاتے اور آپ کی ہر شے مثلاً مستعمل پانی، لعاب مبارک، پسینہ مبارک، موئے مبارک وغیرہ سے تبرک لیتے تھے۔ جیسا کہ ڈاکٹر محمد رمضان البوطی ایسے کئی واقعات کو نقل کرنے کے بعد لکھتے ہیں:

”ان سے یہ استنباط ہوتا ہے کہ نبی ﷺ کے آثار سے برکت حاصل کرنا مشروع اور ثابت شدہ امر ہے۔“ (۳۵)  
آگے چل کر وہ مزید لکھتے ہیں:

”تو جب آپ ﷺ کے مادی آثار کا وسیلہ اختیار کرنے کی یہ حیثیت ہے، تو اللہ عزوجل کے نزدیک آپ ﷺ کے مقام و مرتبہ اور آپ کے رحمۃ للعالمین ہونے کا وسیلہ اختیار کرنا کیونکر صحیح نہ ہوگا؟ یہاں یہ وہم نہیں ہونا چاہیے کہ ہم وسیلہ اختیار کرنے کو برکت حاصل کرنے پر قیاس کر رہے ہیں اور یہ کہ یہ مسئلہ محض قیاسی ہے، اس لئے کہ توکل اور تبرک دونوں الفاظ کا ایک ہی مفہوم ہے، یعنی جس ذات کا وسیلہ اختیار کیا جا رہا ہے اس کے واسطے سے خیر و برکت چاہی جائے، اللہ تعالیٰ کی بارگاہ میں آں حضرت ﷺ کی جاہ و عظمت کا وسیلہ اختیار کیا جائے،



یا آپ ﷺ کے آثار، باقی ماندہ چیزوں اور ملبوسات کو وسیلہ بنایا جائے، یہ سب جزئیات ہیں جو ایک جامع نوع میں داخل ہیں، اور وہ ہے مطلق وسیلہ اختیار کرنا، جو صحیح احادیث سے ثابت ہیں اور تمام جزئی صورتیں ایک قاعدہ کی رو سے جسے علماء اصول ”تنقیح مناط“ کہتے ہیں عموم نص کے تحت آجاتی ہیں۔ (۳۶)

اسی طرح تابعین، تبع تابعین اور دیگر اکابرین سے ایسے واقعات منسوب ہیں، جن سے ثابت ہوتا ہے کہ یہ سب حضرات نبی کریم ﷺ سے منسوب اشیاء سے نہ صرف برکت لیتے تھے، بلکہ ان اشیاء کو محفوظ بھی کرتے تھے۔ اس سلسلے میں امام بخاری نے کتاب الجہاد میں ایک مستقل باب قائم کیا ہے جس کا عنوان ہے:

باب ما ذکر من درع النبی صلی اللہ علیہ وسلم وعصاه و سیفہ و قدحہ و خاتمہ و ما استعمل الخلفاء بعدہ من ذالک مما لم یذکر قسمتہ و من شعرہ و نعلہ و آئینتہ مما یتبرک اصحابہ و غیرہم بعد وفاتہ۔ (۳۷)

”نبی کریم ﷺ کی زرہ، عصا مبارک، آپ ﷺ کی تلوار، پیالہ اور انگوٹھی سے متعلق روایات اور آپ ﷺ کی وہ چیزیں جنہیں خلفاء نے آپ کے وصال کے بعد استعمال نہیں کیا، جن کا (صدقات کے طور پر) تقسیم میں ذکر نہیں آیا ہے اور آپ کے بال، چپل اور برتن جن سے آپ کے وصال کے بعد آپ ﷺ کے صحابہ رضی اللہ عنہم اور دوسرے لوگ تبرک حاصل کیا کرتے تھے۔

اسی طرح امام مالک کے بارے میں شاہ عبدالعزیز لکھتے ہیں:

”امام مالک کو مدینہ سے غایت درجہ محبت تھی، بجز سفر کے کبھی مدینہ سے باہر نہیں نکلے۔ مدینہ منورہ میں امام مالک جس مکان میں رہتے تھے، وہ مکان حضرت عبداللہ بن مسعودؓ کا تھا، کرایہ پر لے کر ہمیشہ اس میں رہے، اپنا ذاتی مکان نہیں بنایا اور مسجد نبوی میں نشست اسی جگہ کرتے تھے جہاں پر امیر المؤمنین حضرت عمرؓ نشست کرتے تھے، اور اسی جگہ حضور ﷺ نے اعیانہ کے وقت بستر مبارک بچھایا جاتا تھا۔ (۳۸)

خلاصہ یہ ہے کہ قرآن و حدیث اور سلف صالحین سے منقول روایات میں ایسی بے شمار دلائل موجود ہیں جن سے آثار الصالحین سے برکت کے حصول کا اثبات کیا جاسکتا ہے۔



## ﴿ حوالہ جات و حواشی ﴾

- (۱) الاعراف، ۷: ۹۶
- (۲) صحیح مسلم میں یہ روایت ان الفاظ کے ساتھ موجود ہے: ”مانقصت صدقة من مال“، کتاب البر والصلہ، باب استحباب العفو والتواضع.

- (۳) الاصفہانی، راغب الحسین بن محمد بن محمد بن المفضل، (س.ن). معجم المفردات لالفاظ القرآن، میر محمد کتب خانہ، کراچی، ج: ۱، ص: ۴۱۱، ۴۲.
- (۴) البقرہ، ۲: ۲۴۸
- (۵) تفصیل کے لیے ملاحظہ ہو:
- طبری، ابو جعفر محمد بن جعفر (۱۳۹۲ھ). تفسیر جامع البیان فی تفسیر القرآن، بیروت، دار المعرفہ، ج: ۲، ص: ۳۸۷، ۳۸۸.
- القرطبی، محمد بن احمد (۹۶۷ء). الجامع لاحکام القرآن، قاہرہ، دارالکتب العربی، ج: ۳، ص: ۱۶۲
- الآلوسی، شہاب الدین سید محمود البغدادی، (۱۴۰۵ھ). روح المعانی فی تفسیر القرآن العظیم والسبع المثانی، بیروت، احیاء التراث العربی، ج: ۲، ص: ۱۶۹
- علاؤ الدین علی بن محمد بن ابراہیم، (۱۳۸۱ھ). الخازن، لباب التاویل فی معانی التنزیل (الشہیر بتفسیر الخازن)، مصر، المكتبة الكبرى، ج: ۱، ص: ۲۱۷
- (۶) تہانوی، مولانا اشرف علی، (س.ن). تفسیر مکمل بیان القرآن، کراچی، ایم ایچ سعید کمپنی، ج: ۱، ص: ۱۴۷.
- (۷) پانی پتی، قاضی محمد ثناء اللہ، (س.ن). تفسیر مظہری، دہلی، دائرۃ اشاعت العلوم لندوة المصنفین، ج: ۱، ص: ۳۴۹
- (۸) الجزائری، ابوبکر جابر، (۹۸۷ء). ایسر التفاسیر لکلام العلی الکبیر، جدہ، راسم للدعاية والاعلان، ج: ۳، ص: ۴۶
- (۹) یوسف، ۱۲: ۹۳
- (۱۰) القرطبی، الجامع لاحکام القرآن، ج: ۹، ص: ۲۵۸.
- البغوی، الحسین بن سعود الفراء، (س.ن). معالم التنزیل، علی هامش تفسیر الخازن، مصر، المكتبة التجارية الكبرى، ج: ۳، ص: ۲۵۶
- (۱۱) یوسف، ۱۲: ۹۴
- (۱۲) یوسف، ۱۲: ۹۶
- (۱۳) طہ، ۲۰: ۱۲
- (۱۴) صحیح البخاری، کتاب الوضو، باب استعمال فضل الوضو، حدیث نمبر: ۱۸۹.

(۱۵) ایضاً، حدیث نمبر: ۱۸۸. بخاری، کتاب الصلوٰۃ، باب السترة بمكة وغيرها، حدیث نمبر: ۵۰۱

(۱۶) بخاری، کتاب الوضوء، باب استعمال فضل وضوء الناس، حدیث نمبر: ۱۹۰

(۱۷) بخاری، کتاب الوضوء، باب الماء الذى يغسل به شعر الانسان، حدیث نمبر: ۱۷۱

(۱۸) مسلم، کتاب الفضائل، باب قربه ﷺ من الناس وتبركهم به

(۱۹) بخاری، کتاب اللباس، باب ما يذكر في الشيب

(۲۰) البوطي، محمد سعيد رمضان، ڈاکٹر، (۲۰۰۷ء) دروس سيرت، لاہور، نشریات، ص: ۲۵۶

(۲۱) سنن ابن ماجه، ابواب الاشرية، باب الشرب قائما، حدیث نمبر: ۳۴۲۳

(۲۲) مسلم کتاب الاشرية، باب اباحة اكل الثوم .

(۲۳) ایضاً، کتاب الفضائل، باب طيب عرقه والتبرک به ...

(۲۴) ایضاً، کتاب الفضائل، باب قربه صلى الله عليه وسلم من الناس وتبركهم ...

(۲۵) النووي، محي الدين، ابوزكريا، يحيى بن شرف، (۳۷۶ھ) المنهاج في شرح مسلم من الحجاج،

کابل، نعمانی کتب خانہ، ۲: ۲۵۶

(۲۶) صحيح مسلم، کتاب اللباس والزينة، باب تحريم استعمال اناء الذهب والفضة على الرجال ...

حدیث نمبر: ۵۴۰۹

(۲۷) اليحصبي، قاضى ابو الفضل عياض، (۲۰۰۲ء) الشفا بتعريف حقوق المصطفى ﷺ، بيروت،

دار الكتاب العربي، ج: ۱، ص: ۲۰۴

(۲۸) تفصيلی روایت کے لیے دیکھئے: بخاری، کتاب الصلوٰۃ، باب المساجد التي على طرق المدينة

والمواضع التي صلى فيها النبي ﷺ، حدیث نمبر: ۴۸۴ . ۴۸۷

(۲۹) اليحصبي، قاضى ابو الفضل عياض، الشفا بتعريف حقوق المصطفى ﷺ، ج: ۱، ص: ۲۰۴

(۳۰) مسلم، کتاب الايمان، باب الدليل على ان مات على التوحيد دخل الجنة قطعاً

(۳۱) بخاری، کتاب الصلوٰۃ، باب المساجد في البيوت.

(۳۲) العيني، بدر الدين ابو محمد محمود بن احمد، (س.ن) عمدة القارى شرح صحيح البخارى،

بيروت، دار احياء التراث العربى، کتاب الصلوٰۃ، باب مساجد في البيوت، ج: ۴، ص: ۱۷۰

(۳۳) سنن ابو داؤد، کتاب الترجل، باب ما جاء في الرخصة .

(۳۴) سہارنپوری، خلیل أحمد، (س.ن). بذل المجهود في حل ابی داؤد، بیروت، دار الفکر، ص: ۸۱، ۸۲.

(۳۵) البوطی، محمد رمضان، ڈاکٹر، دروس سیرت، ص: ۲۵۷.

(۳۶) ایضاً

(۳۷) صحیح بخاری، کتاب الجہاد، باب ما رکز من درع النبی ﷺ ...

(۳۸) دہلوی، شاہ عبدالعزیز، (س.ن) بستان الحدیث، کراچی، میر محمد کتب خانہ، ص: ۱۳



## ﴿مصادر ومراجع﴾

(۱) القرآن

(۲) الآلوسی، شہاب الدین سید محمود البغدادی (۱۴۰۵ھ). روح المعانی فی تفسیر القرآن العظیم والسبع المثانی، بیروت، احیاء التراث العربی

(۳) الاصفہانی، راغب، الحسین بن محمد بن المفضل، (س.ن). المعجم المفردات لالفاظ القرآن، کراچی، میر محمد کتب خانہ

(۴) بخاری، محمد بن اسماعیل، (۱۴۲۲). صحیح البخاری، دار طوق النجاة

(۵) البغوی، الحسین بن سعود الفراء، (س.ن). معالم التنزیل، علی هامش تفسیر الخازن، مصر، المكتبة التجارية الكبرى

(۶) البوطی، محمد سعید رمضان، ڈاکٹر، (۲۰۰۷ء). دروس سیرت، لاہور، مطبوعہ نثریات

(۷) پانی پتی، قاضی محمد ثناء اللہ (س.ن) تفسیر مظہری، دہلی، دائرۃ اشاعت العلوم لندوة المصنفین

(۸) تہانوی، مولانا اشرف علی، (س.ن). تفسیر مکمل بیان القرآن، کراچی، ایم ایچ سعید کمپنی

(۹) الجزائری، ابوبکر جابر (۱۹۸۷ء). ایسر التفاسیر لکلام العلی الکبیر، جدہ، راسم للدعاية والاعلان

(۱۰) حسین احمد مدنی، (۱۹۷۹ء). الشہاب الثاقب علی المسترق الکاذب، لاہور، انجمن ارشاد المسلمین

(۱۱) الخازن، علاؤ الدین علی بن محمد بن ابراہیم، (۱۳۸۱ھ). لباب التاویل فی معانی التنزیل

(الشہیر بتفسیر الخازن)، مصر، المكتبة الكبرى

(۱۲) خليل احمد سہارنپوری، (س.ن). بذل المجهود في حل ابى داؤد، بيروت، دارالفكر

(۱۳) دہلوی، شاہ عبدالعزیز، (س.ن)۔ بستان المحدثین، کراچی، میر محمد کتب خانہ

(۱۴) طبری، ابو جعفر محمد بن جعفر (۳۹۲ھ). تفسیر جامع البیان فی تفسیر القرآن

، بیروت، دارالمعرفہ

(۱۵) العینی، بدرالدين ابو محمد محمود بن احمد، (س.ن). عمدة القاری شرح صحيح البخاری

، بیروت، داراحیاء التراث العربی

(۱۶) القرطبي، ابو عبد الله، محمد بن احمد، (۹۶۷ھ). الجامع لاحكام القرآن، قاہرہ، دارالكتاب العربی

(۱۷) القزوينی، ابن ماجہ، محمد بن یزید ابو عبد اللہ، (س.ن). سنن ابن ماجہ، بیروت، دار الفکر

(۱۸) القشیری، مسلم، بن حجاج، امام، (س.ن). جامع صحیح مسلم، بیروت، دار احیاء التراث العربی

(۱۹) النووی، محی الدین، ابوزکریا،یحی بن شرف، (۳۷۶ھ). المنہاج فی شرح مسلم من الحجاج

، کابل، نعمانی کتب خانہ

(۲۰) الیحصبی، قاضی ابو الفضل عیاض، (۲۰۰۲ھ). الشفا بتعریف حقوق المصطفی ﷺ،

بیروت، دارالكتاب العربی